

అల్లాహ్ నామస్మరణ యొక్క ఘనత

మీరు నన్ను జ్ఞాపకం పెట్టుకోండి. నేను మిమ్మల్ని జ్ఞాపకం పెట్టుకుంటాను. నాకు కృతజ్ఞతలు తెలుపండి. చేసిన మేలును మరవకండి (అల్ బఖర-152)¹.

ఓ విశ్వాసులారా! మీరు అత్యధికంగా అల్లాహ్ ను స్మరించండి. (అల్ అహ్ జాబ్-41)².

అల్లాహ్ ను అత్యధికంగా స్మరించే పురుషుల కొరకు మరియు అత్యధికంగా స్మరించే స్త్రీలకొరకు, అల్లాహ్, క్షమాపణ మరియు గొప్పపుణ్య ఫలితమును సిద్ధంచేసి ఉంచాడు (అల్ అహ్ జాబ్-35)³.

లోలోపల వినయంతోనూ, భయపడుతూనూ, బిగ్గరగా కాకుండా, నీ ప్రభువును ఉదయం మరియు సాయంత్రము స్మరించు. ఇంకా నిర్లక్ష్యం చేసేవారిలో నీవుచేరకు. (అల్ ఆరాఫ్-205)⁴.

నబీ సల్లల్లాహు అలైహి వసల్లం గారు ఇలా తెలిపారు: అల్లాహ్ ను స్మరించువాడి ఉదాహరణ ఒక సజీవి లాంటిది. స్మరించని వాడి ఉదాహరణ ఒక నిర్జీవి లాంటిది (బుఖారీ)⁵.

నబీ సల్లల్లాహు అలైహి వసల్లం తెలిపారు “నేను మీకు మీ ఆచరణలోకెల్లా ఉత్తమమైన ఆచరణ గురించి చెప్పనా! అది మీ చక్రవర్తి వద్ద అన్నింటికంటే

1. సూరతుల్ బఖర, ఆయత్ : 152.

2. సూరతుల్ అహ్ జాబ్, ఆయత్ : 41.

3. సూరతుల్ అహ్ జాబ్, ఆయత్ : 35.

4. సూరతుల్ అఆరాఫ్, ఆయత్ : 205.

5. అల్ బుఖారీ అల్ ఫతహ్ 11/208 మరియు ముస్లింలో “అల్లాహ్ ను స్మరించువాడి ఉదాహరణ ఒక సజీవిలాంటిది. స్మరించని వాడి ఉదాహరణ నిర్జీవి లాంటిది” అని ఉంది. 1/539.

పవిత్రమైనది, అన్నింటికన్నా ఉన్నతమైన స్థాయిని మీకు కలుగజేసేది, మీరు బంగారం మరియు వెండి దానం చేయడం కంటే ఉత్తమమైనది, అలాగే మీరు శత్రువులతో ఎదురై పోరాడుతూ మీరు వారి మెడలను నరికివేయడం మరియు వారు మీ మెడలను నరికివేయడం కంటే శ్రేష్ఠమైనది!” తప్పకుండా చెప్పండి అని అనుచరులు బదులిచ్చారు. ప్రవక్త సల్లల్లాహు అలైహి వసల్లం ఇలా పలికారు: “అది అల్లాహ్ నామస్మరణ” (తిర్మిదీ 3-139, ఇబ్నుమాజ 2-316)¹.

ప్రవక్త ముహమ్మద్ సల్లల్లాహు అలైహి వసల్లం ఇలా తెలిపారు : అల్లాహ్ ఇలా ప్రకటిస్తున్నాడు: దాసుడు నా పట్ల ఎలా ఊహించుకుంటాడో నేనూ అతని పట్ల అలాగే ఉంటాను, అతను నన్ను స్మరిస్తే నేను అతనితో ఉంటాను. అతను మనసులో స్మరించినట్లయితే నేనూ నా మనసులో స్మరిస్తాను, అతను నన్ను సమావేశంలో జ్ఞాపకం చేస్తే నేను దానికంటే మంచి సమావేశంలో అతన్ని జ్ఞాపకం చేస్తాను. అతను నా వైపుకు ఒక జానెడు వస్తే నేను అతని వైపుకు ఒక మూరెడు వస్తాను, అతను ఒక మూరెడు నా వైపుకు వస్తే నేను అతని వైపుకు రెండు మూరలు వస్తాను. ఒక వేళ అతను నడిచి నా వైపుకు వస్తే నేను అతని వైపుకు పరుగెత్తుకుంటూ వస్తాను (బుఖారీ, ముస్లిం)².

అబ్దుల్లాహ్ బిన్ బుస్ర్ (రదియల్లాహు అన్ను) ఉల్లేఖిస్తున్నారు: ఒక అనుచరుడు ముహమ్మద్ సల్లల్లాహు అలైహి వసల్లంతో ఇలా విన్నవించుకున్నాడు. “నా పై ఇస్లాం ఆదేశాలు చాలా ఎక్కువైపోయాయి, మీరు నాకు ఏదైనా ఒక ముఖ్య విషయాన్ని సూచించండి, దాన్ని నేను చాలా శ్రద్ధగా ఆచరిస్తాను” ప్రవక్త సల్లల్లాహు అలైహి వసల్లం గారు

1. అత్తిర్మిదీ 5/459, ఇబ్నుమాజహ్ 2/1245 చూడుము సహీహ్ ఇబ్ను మాజహ్ 2/316 మరియు సహీహ్ అత్తిర్మిదీ 3/139.

2. బుఖారీ 8/171, ముస్లిం 4/2061 పదాలు బుఖారీవి.

దానికి ఇలా బదులిచ్చారు: “నీ నాలిక ఎల్లప్పుడూ అల్లాహ్ స్మరణతో తడిగా ఉంచు. (తిర్మిదీ 3-139, ఇబ్నుమాజ 2-317)¹.

ప్రవక్త ముహమ్మద్ సల్లల్లాహు అలైహి వసల్లం ఇలా ప్రవచించారు: ఏవరైతే ఖుర్ఆన్ నుండి ఒక అక్షరం పారాయణం చేస్తారో అతనికి ఒక పుణ్యం లభిస్తుంది, ఆ పుణ్యం పది పుణ్యాలతో సమానం, నేను “అలిఫ్ లామ్ మీమ్” ఒక అక్షరము అని చెప్పడం లేదు. “అలిఫ్” ఒక అక్షరము “లామ్” ఒక అక్షరము “మీమ్” ఒక అక్షరము (తిర్మిదీ 5-175)².

ఉఖ్బా బిన్ ఆమిర్ (రది) ఉల్లేఖన : మేము “సుఫ్ఫహ్” స్థలములో కూర్చుని ఉండగా రసూలుల్లాహ్ సల్లల్లాహు అలైహి వసల్లం వారు బయటికి వచ్చారు మరియు ఇలా అడిగారు. బుత్ హాన్ లేదా అఖీఖ్ వెళ్ళి, ఎలాంటి పాపమూ మరియు సంబంధాలు త్రొంచుకోకుండా ఉండి అక్కడి నుండి లావైన మోపురాలు గల రెండు ఒంటెలను తీసుకురావడానికి మీలో ఎవరు కోరుకుంటారు? మేమందరము అలా కోరుకుంటాము అని జవాబు పలికాము. ఆయన ఇలా పలికారు మీలో ఎవరైనా మస్జిద్ వెళ్ళి అక్కడ అల్లాహ్ గ్రంథము నుండి రెండు ఆయతులు నేర్చుకొనినచో లేదా చదివినచో అవి అతనికి రెండు ఒంటెలకన్నా ఉత్తమమైనది. మూడు ఆయతులు మూడు ఒంటెలకన్నా ఉత్తమమైనది. మరియు నాలుగు ఆయతులు నాలుగు ఒంటెలకన్నా ఉత్తమమైనది. అలాగే ఎన్ని ఆయతులు చదివితే అన్ని ఒంటెలకన్నా ఉత్తమమైనది³.

ప్రవక్త ముహమ్మద్ సల్లల్లాహు అలైహి వసల్లం ప్రవచించారు : ఏ వ్యక్తి

1. అత్తిర్మిదీ 5/458, ఇబ్నుమాజహ్ 2/1246, చూడుము సహీహ్ అత్తిర్మిదీ 3/139 మరియు సహీహ్ ఇబ్నుమాజహ్ 2/317.

2. అత్తిర్మిదీ 5/175, చూడుము సహీహ్ అత్తిర్మిదీ 3/9, మరియు సహీహ్ అల్ జామిఅ అస్సఫీర్ 5/340.

3. ముస్లిం 1/553.

అయినా అల్లాహ్ ను స్మరించనటువంటి సభలో కూర్చుంటే ఆ సభ అల్లాహ్ తరపున నష్టాన్ని పొందుటకు కారణమవుతుంది. మరియు ఏ వ్యక్తి అయినా అల్లాహ్ ను స్మరించనటువంటి స్థలములో పడుకుంటాడో ఆ స్థలము అతనికి అల్లాహ్ తరపున నష్టాన్ని పొందుటకు కారణమవుతుంది¹.

ప్రవక్త ముహమ్మద్ సల్లల్లాహు అలైహి వసల్లం ప్రవచించారు: ఏదైనా ఒక సమూహం ఒక సభలో కూర్చోని అక్కడ అల్లాహ్ ను జ్ఞాపకం చేయనిచో మరియు ప్రవక్త సల్లల్లాహు అలైహి వసల్లం పై “దరూద్ దుఆ” చదవనిచో, ఆ సభ వారికి నష్టాన్ని కలిగించడానికి కారణమవుతుంది. ఆయన (అల్లాహ్) తలిస్తే వారిని శిక్షించనూ వచ్చు లేదా క్షమించనూ వచ్చు (తిర్మిదీ 3-140)².

ప్రవక్త ముహమ్మద్ సల్లల్లాహు అలైహి వసల్లం ప్రవచించారు: ఏ జాతి అయినా అల్లాహ్ ను స్మరించని సభ నుండి లేచినచో దుర్వాసన వెదజల్లే గాడిద శవం లాంటి దుర్వాసనతో లేస్తారు. మరియు అది వారి కొరకు పశ్చాత్తాపం చెందుటకు కారణమవుతుంది³.

1. అబూదావూద్ 4/264, మరియు ఇతరులు చూడుము సహీహ్ అల్ జామిఅ 5/342.

2. అత్తిర్మిదీ చూడుము సహీహ్ అత్తిర్మిదీ 3/140.

3. అబూదావూద్ 4/264, అహ్మద్ 2/389 మరియు సహీహ్ అల్ జామిఅ 5/176 చూడుము.